

# എതിർപ്പിന്റെ സമയങ്ങളിൽ വിശ്വാസത്തോടെ ദൈവത്തിൽ ആശ്രയിക്കുക-സാക് പുനൻ

WFTW(Malayalam) 11 October 2009  
<http://jeevamozhikal.org>

സംഖ്യാപുസ്തകം 14ന്റെ 4ൽ യിസ്രായേൽമക്കൾ കലഹിച്ചുകൊണ്ട് ഇങ്ങനെ പറഞ്ഞതായി നാം വായിക്കുന്നു. “നാം ഒരു തലവനെ നിയമിച്ച് മിസ്രയീമിലേയ്ക്കു മടങ്ങിപ്പോകുക.” അപ്പോൾ മോശെ തന്നെത്താൻ കവിഞ്ഞുവീണു മിണ്ടാതിരുന്നു. നാം ഇങ്ങനെ വായിക്കുന്നു: “അപ്പോൾ മോശെയും അഹരോനും യിസ്രായേൽസഭയുടെ സർവ്വസംഘത്തിന്റെയും മുമ്പാകെ കവിഞ്ഞുവീണു.” (സംഖ്യാ 14:5)

മോശെ തന്നെത്തന്നെ നീതികരിക്കുവാൻ ഒട്ടും ശ്രമിച്ചില്ല.

കോരഹും മറ്റ് ഇരുന്നൂറുവത് യിസ്രായേൽപ്പുരുഷന്മാരും ചേർന്ന് മോശെയുടെ നേതൃത്വത്തിനെതിരെ കലഹിച്ചപ്പോൾ വീണ്ടും നാം വായിക്കുന്നു: “ഇതു കേട്ടപ്പോൾ മോശെ കവിഞ്ഞുവീണു.” (സംഖ്യാ 16:4)

അദ്ദേഹം തന്നെത്തന്നെ ന്യായീകരിക്കാനോ തന്റെ സ്ഥാനത്തെ മുറുകെപ്പിടിച്ചുകൊണ്ട് അധികാരം ഉറപ്പിക്കാനോ ശ്രമിച്ചില്ല.

തന്നെ വിമർശിച്ച തന്റെ സ്വന്തം സഹോദരനെയും സഹോദരിയേയും ദൈവം ന്യായം വിധിക്കുവാൻ തുടങ്ങിയപ്പോൾ അവരോടു കരുണ കാണിക്കുവാൻ ദൈവത്തോട് പ്രാർത്ഥിക്കുകയാണ് മോശെ ചെയ്തത്. “അപ്പോൾ മോശെ യഹോവയോടു ദൈവമേ അവളെ സൗഖ്യമാക്കേണമേ എന്നു നിലവിളിച്ചു” (സംഖ്യാ.12:13)

ജീവിച്ചിരുന്ന കാലഘട്ടത്തിലെ ഏറ്റവും സൗമ്യനായ മനുഷ്യനായിരുന്നു മോശെ എന്നു വേദപുസ്തകം രേഖപ്പെടുത്തിയിരിക്കുന്നു: “മോശെ എന്ന പുരുഷനോ ഭൂതലത്തിലുള്ള സകല മനുഷ്യരിലും അതിസൗമ്യനായിരുന്നു” (സംഖ്യാ.12:3). അങ്ങനെയുള്ള മനുഷ്യർക്കുവേണ്ടിമാത്രമേ ദൈവത്തിനു തന്നെത്തന്നെ ഏല്പിച്ചുകൊടുക്കുവാൻ സാധിക്കൂ.

മറ്റുള്ളവരുടെ മേലുള്ള ശക്തിയും അധികാരവും മനുഷ്യരെ ദുഷിപ്പിക്കും. ലോകത്തിൽ ഇങ്ങനെ ഒരു ചൊല്ലുണ്ട്: “അധികാരം ദുഷിപ്പിക്കും; സമ്പൂർണ്ണഅധികാരം സമ്പൂർണ്ണമായി ദുഷിപ്പിക്കും.”

എന്നാൽ സമ്പൂർണ്ണഅധികാരം ഉണ്ടായിരുന്ന മോശെ ചെറിയ അളവിൽ പോലും ദുഷിക്കപ്പെട്ടില്ല. തന്റെ ജനത്തിന്റെ കലഹങ്ങളിലൂടെ ദൈവം അദ്ദേഹത്തെ വീണ്ടും വീണ്ടും പരീക്ഷിച്ചു; എല്ലാത്തവണയും മോശെ ഈ പരീക്ഷയെ ജയിച്ചു.

ആത്മീയനേതൃത്വത്തോടു ചേർന്നു ധാരാളം അപകടങ്ങൾ ഉണ്ട്. എന്നാൽ വീണ്ടും വീണ്ടും തങ്ങളുടെ മുഖം താഴ്ത്തി നിലമ്പാടു വീഴുവാൻ പഠിച്ചിട്ടുള്ളവരും തങ്ങളുടെ നാവിനെ നിയന്ത്രിക്കുന്നവരും തങ്ങളെത്തന്നെ ന്യായീകരിക്കാത്തവരും തങ്ങളുടെ അവകാശം ഉറപ്പിക്കുവാൻ ശ്രമിക്കാത്തവരുമായവർ അനുഗ്രഹിക്കപ്പെട്ടവരാകും.

തന്റെ ദാസന്മാരെ താൻതന്നെ നീതീകരിക്കും എന്നാണ് ദൈവത്തിന്റെ വാഗ്ദാനം. അത് ഇങ്ങനെയാണ്: “നിനക്കു വിരോധമായി ഉണ്ടാകുന്ന യാതൊരു ആയുധവും ഫലിക്കയില്ല. ന്യായവിസ്താരത്തിൽ നിനക്കു വിരോധമായി എഴുന്നേൽക്കുന്ന എല്ലാ നാവിനേയും നീ കുറ്റം വിധിക്കും. യഹോവയുടെ ദാസന്മാരുടെ അവകാശവും എന്റെ പക്കൽ നിന്നുള്ള അവരുടെ നീതിയും ഇതുതന്നെയാകുന്നു എന്നു യഹോവ അരുളിച്ചെയ്യുന്നു” (യെശ.54:17).

എതിർപ്പുകൾ നേരിടേണ്ടിവരുമ്പോൾ അതു ദൈവത്തെ ഏല്പിക്കുന്നതാണ് ഏറ്റവും നല്ല കാര്യം. നാം ആകെ ചെയ്യേണ്ടത് യേശു ചെയ്തതുപോലെ ന്യായമായി വിധിക്കുന്നവന്റെ പക്കൽ കാര്യങ്ങൾ ഭരമേല്പിക്കുക എന്നതു മാത്രമാണ്.

“തന്നെ ശകാരിച്ചിട്ട് പകരം ശകാരിക്കാതെയും കഷ്ടം അനുഭവിച്ചിട്ടും ഭീഷണം പറയാതെയും ന്യായമായി വിധിക്കുന്നവങ്കൽ കാര്യം ഭരമേല്പിക്കയത്രേ ചെയ്തത്” (1പത്രോ.2:23).

യെശ.53ന്റെ 7 ൽ യേശു വായ് തുറക്കാതെയിരുന്നു എന്നു മൂന്നു തവണ രേഖപ്പെടുത്തിയിരിക്കുന്നു:

“അവൻ മർദ്ദനമേറ്റു. പീഡനം സഹിച്ചു എന്നിട്ടും അവൻ ഒന്നും ഉരിയാടിയില്ല. കൊല്ലുവാൻ പോകുന്ന ഒരു കുഞ്ഞാടിനെപ്പോലെ അവനെ കൊണ്ടുപോയി. രോമം കത്രിക്കുന്നവർക്കു മുഖിൽ മൗനമായി നിൽക്കുന്ന ഒരാടിനെപ്പോലെ അവൻ വായ് തുറക്കാതിരുന്നു”.

ഇത്തരം സന്ദർഭങ്ങളിൽ മൗനമായിരിക്കാൻ അറിയാത്ത ഒരുവന് ഒരു ആത്മീയനേതാവായിരിക്കുവാൻ കഴിയുകയില്ല.

എല്ലാ സാഹചര്യങ്ങളും ദൈവം നിയന്ത്രിച്ചുകൊള്ളും എന്നു വിശ്വസിച്ചു നാം ദൈവത്തിൽ ആശ്രയിക്കുമോ എന്നു പരിശോധിക്കുവാൻ നാം നേരിടുന്ന എതിർപ്പുകളെ ദൈവം ഉപയോഗിക്കും.